

እንኳን ከዘመን ወደ ዘመን አሸጋገራችሁ።



፲፱፻፵፫ ፡ ዓ. ም. ጳጉሜን ፡ ፭ ፡ ቀን ።

ብፁዕ ፡ አቡነ ጳውሎስ ፡ ስለ ፡ ቅዱስ ፡ ዮሐንስ ፡ ስለ ፡ አዲሱ ዘመነ ፡ ሉቃስ፤

ለሕዝብ ፡ ያሰሙት ፡ ቃለ ፡ ስብከት ።

በስመ ፡ አብ ፡ ወወልድ ፡ ወመንፈስ ፡ ቅዱስ ፡ ፩አምላክ ። (አሜን ።

በአብ ስም ፡ አምነን ፡ አብን ፡ ወላዲ ፡ ብለን ፤ በወልድ ፡ ስም ፡ አምነን ፡ ወልድን ተወላዲ ፡ ብለን ፤ በመንፈስ ፡ ቅዱስ ፡ ስም ፡ አምነን ፡ መንፈስ ፡ ቅዱስን፤

ጠራጣጣ ፡ ብለን ፡ አካላትን ፡ ለማስረዳት ፡ ምንም ፡ ሦስት ፡ ብንል ፤ አንድ ፡ አምላክ ፡ ብለን ፡ አምነን ፡ የመጥምቁ ፡ ዮሐንስን ፡ ታሪክ ፡ እንናገራለን ።

«ቃለ ፡ ዐዋዲ ፡ ዘይሰብክ ፡ በገዳም ፡ ወይብል ፡ ያሁኑ ፡ ፍኖተ ፡ እግዚአብሔር ፡ (የእግዚአብሔርን ፡ መንገድ ፡ ጥረጉ) ፡ ብሎ ፡ በምድረ ፡ በዳ ፡ ዐዋጅ ፡ የሚነገር ፡ ተብሎ ፡ በኢሳይያስ ፡ እንደተነገረ ፤ መጥምቁ ፡ ዮሐንስ ፡ ለጌታችን ለኢየሱስ ፡ ክርስቶስ ፡ መንገድ ፡ ጠራጊነቱ ፡ ሁለት ፡ ጊዜ ፡ ነው ።

ጆና | ፡ ዘክርያስና ፡ ኤልሳቤጥ ፡ መክነው ፡ ሲኖሩ ፤ ቅዱስ ፡ ገብርኤል ፡ ከእግዚአብሔር ፡ ተልኮ ፡ መጥቶ ፡ “ወንድ ፡ ልጅ ፡ ትወልዳላችሁ” ፡ ብሎ ፡ ለዘክርያስ ፡ ነገረው ።

ይኸውም ፡ አልቀረ ፤ በመልአኩ ፡ በቅዱስ ፡ ገብርኤል ፡ ብሥራት ፡ ተወለደ ።
ጆና | ፡ ዮሐንስ ፡ የንስሐ ፡ ጥምቀት ፡ ሲያጠምቅ ፡ “እኔ ፡ በውኃ ፡ አጠምቃችኋለሁ ፡ ከኔ ፡ የሚበረታው ፡ አምላክ ፡ ግን ፤ በኋላ ፡ መጥቶ ፡ በመንፈስ ፡ ቅዱስ ፡ ያጠምቃችኋል” ፡ ብሎ ፡ ለክርስቶስ ፡ ጥምቀት ፡ መንገድ ፡ ጠራጊ ፡ ሆኖ ፡ አጠመቀ ።

ዮሐንስ ፡ አስቀድሞ ፡ በብሥራተ ፡ ገብርኤል ፡ እንደተወለደ ፤ ጌታም ፡ በብሥራተ ፡ ገብርኤል ፡ ስለተወለደ ፤ ዮሐንስ ፡ አስቀድሞ ፡ የንስሐ ፡ ጥምቀት ፡ እንደ ፡ አጠመቀ ፤

ጌታም ፡ ከዮሐንስ ፡ በኋላ ፡ መጥቶ ፡ የወንጌልን ፡ ጥምቀት ፡ ስለ ፡ አጠመቀ ፡ የክርስቶስን ፡ መንገድ ፡ ጠራጊነቱ ፡ ሁለት ፡ ጊዜ ፡ ነው ፡ ያልነው ፡ ስለዚህ ፡ ነው ።

“እኔ ፡ በውኃ ፡ አጠምቃችኋለሁ ፤ ከኔ ፡ የሚበረታው ፡ አምላክ ፡ ግን ፡ በኋላ ፡ መጥቶ ፡ በሙቀተ ፡ መንፈስቅዱስ ፡ ያጠምቃችኋል” ፡ ማለቱም ፡ የዮሐንስ ፡ ጥምቀት ፡ ከመንፈስ ፡ ቅዱስ ፡ መወለድን ፡ አለማስገኘቱን ፡ ያስረዳል ።

የጌታ ፡ ጥምቀት ፡ ግን ፤ በሱ ፡ ስም ፡ ለሚጠመቁ ፡ ክርስቶሳውያን ፡ ሁሉ ፡ ከመንፈስ ፡ ቅዱስ ፤ መወለድን ፡ አስገኝቷል ።

የዮሐንስ ፡ አስተዳደጉ ፡ በፈጣሪው ፡ ፈቃድ ፡ ከዓለማውያን ፡ ተለይቶ ፡ ነው ። ለንጽሕና ፡ ውና ፡ ለድንግልናው ፡ ምልክትም ፡ ልብሱ ፡ የግመል ፡ ጠጉር ፡ ነበር ፤ መታጠቂያውና ፡ ምግቡ ፡ ከዓለማውያን ፡ የተለየ ፡ ሆኖ ፡ በምድረ ፡ በዳ ፡ ይኖር ነበር ። ማቴ ፡ ም ፡ ፫ ፡ ቀ ፡ ፬ ።

«ውክቱስ ፡ የአምር ፡ ሕሊና ፡ ሰብእ ፡ እምቅድመ ፡ ኩነታ ፡ (እግዚአብሔር ፡ የሰውን ፡ ሕሊና ፡ ከመደረጉ ፡ አስቀድሞ ፡ እንድትደረግ ፡ ያውቃታል) ተብሎ ፡ በሊቁ ፡ በአፈ ፡ ወርቅ ፡ እንደተነገረ ፤ ጌታ ፡ ዮሐንስ ፡ ተወልዶ ፡ የእሥራኤልን ፡ ልጆች ፡ ከኃጢአት ፡ ወደ ፡ ንስሐ ፡ እንዲመልስ ፡ ዐውቆ ፡ መልአኩ ፡ ቅዱስ ፡ ገብርኤልን ፡ ላከ ።

ቅዱስ ፡ ገብርኤልም ፡ በተላከበት ፡ ምሥጢር ፡ “ከንተ ፡ የሚወለደው ፡ በናቱ ፡ ማኅፀን ፡ ሳለ ፡ መንፈስ ፡ ቅዱስ ፡ ያድርበታል” ፡ ብሎ ፡ ለዘክርያስ ፡ ነገረው ፡ ሉቃ ፡ ፩ ፡ ፩። ይኸውም ፡ አልቀረ ፡ እመቤታችን ፡ ጌታን ፡ ፀንሳ ፡ ሳለች ፡ ኤልሳቤጥን ፡ ልትጠ

ይቅ : ሔዳ : ለኤልሳቤጥ : ሰላምታ : ብትሰጣት ፤ ኤልሳቤጥ : ሰላምታውን : ስትሰማ : በማገፀኗ : ያለው : ፅንሰ : ስለሰገደ ፤ “አንቺ : ከሌቶች : ሁሉ : ተለይተሽ : የተባረክሽ : ነሽ : የሆድሽም : ፍሬ : የተባረከ : ነው ።

የጌታዬ : እናት : ወደኔ : ትመጧ : ዘንድ : ለኔ : እንዴት : ይገባኛል” ? ብላ : በማገፀኗ : በተፀነሰው : በዮሐንስ : መንፈስ : ቅዱስ : አድርጎታልና : የመልአኩን : ቃል አጉልታ : ተናገረች ። ሉቃ : ፩ : ፳፻፱ ።

ዮሐንስ : (ነስሑ : እስመ : ቀርቦት መንግሥተ : ሰማያት : መንግሥተ : ሰማያት : ቀርባለችና : ንስሐ : ግቡ : ማለቱ : (ማቴ : ፩ : ፳፻፱) ሰው : ከኃጢአት : ወደንስሐ : ካልተመለሰ : መንግሥተ : ሰማያት : አለመገኘቷን : ቁርጠ : መናገሩ : ነው ።

ሁለተኛም “ነዋ : በግዑ : ለእግዚአብሔር : ዘያኦትት : ኃጢአተ : ዓለም” ፤ በደሙ : የዓለምን : ኃጢአት : የሚያስተወርይ : የእግዚአብሔር : በግ : ይህ : ነው። ማለቱ : ሰው : ከኃጢአት : ወደንስሐ : ተመልሶ : የክርስቶስን : ሥጋና : ደም : ካልተቀበለ : መንግሥተ : ሰማያት : አለመገኘቷን : ቁርጠ : መናገሩ : ነው ።

ሰው : ግን ፤ በወንጌል : አምኖ : ከተጠመቀ : በኋላ ፤ ቀን : ጥሎት ፤ ሰይጣን : አገብሮት : ኃጢአት : እንኳ : ቢሠራ : የመንግሥተ : ሰማያት : ተስፋዋን : አስቦ ፤ ከኃጢአት : ወደንስሐ : ተመልሶ ፤ ሥጋውንና : ደሙን : ከተቀበለ : ክርስቶስ ስለኛ : ሞቶ ፤ ሁለተኛ : ሞት : በሌለበት ፤ ትንሣኤ : ተነሥቶ ፤ በተነሣ : በግ : ቀን : ሰማየ : ሰማያት : ፀርጎ : በአባቱ : ዙፋን : ተከክሎ : እንደተቀመጠ ፤ ሰው : ሙቶ : ቆይቶ : ክርስቶስ : ለጻድቃን : ዋጋ : ለኃጥአን : ፍዳ : ለመስጠት : በመጣ : ጊዜ : አባቱ : ክርስቶስን : መስሎ : ሁለተኛ : ሞት : በሌለበት : ትንሣኤ : ተነሥቶ : ወደ : መንግሥተ : ሰማያት : ይገባል ።

ክርስቶስ : አስቀድሞ : በአባቱ : ዙፋን : እንደተቀመጠ ፤ እኛም : እሱን : ተከትለን : መንግሥተ : ሰማያት : መግባታችንን : ለማስረዳት : የመጥምቁ : ዮሐንስን : ቃል : ጠቅሾ : ወስዶ : ሊቁ : ዮሐንስ : አፈ : ወርቅ : ተዘጋጅቶልን : ያለውን : (ወእምዝ : አምጽአ : ዘንተ : ዘውእቱ : በአተ : ክርስቶስ : በእንቲአነ) ፤ የመንግሥተ : ሰማያት : ተስፋዋን : ከተናገረ : በኋላ ፤ ክርስቶስ : በአባቱ : ዙፋን : መቀመጡን : ተናገረ ።

የክርስቶስን : መንገድ : ይጠርግ : ዘንድ : ዮሐንስ : አስቀድሞ : እንደመጣ ፤ ክርስቶስ : ሙቶ : ተነሥቶ : በአባቱ : ዙፋን : በመቀመጡ : የመንግሥተ : ሰማያት : መንገድ : ለኛ ፤ ጠረገልን ።

እኛም ፤ አባታችን : ክርስቶስ : ወደ : መንግሥተ : ሰማያት : ለመድረስ : ሥራ : ሠርተን : ጌታችን : ክርስቶስን : ለንከተል : ይገባናል ። በሚቀድምና : በሚከተል : መካከል : ብዙ : መራራቅ : የለምና ፤ የሚቀድምና : የሚከተል : በንዲት : ጎዳና ፤

ተከክለው፣ ይደርሳሉ፣ ብሎ፣ የሐንስ፣ ለክርስቶስ፣ መንገድ፣ ጠራጊ፣ እንደሆነ፤
ክርስቶስም፣ በአንጻሩ፣ ለኛ፣ በሰውነቱ፣ በሠራው፣ ሥራ፣ ሁሉ፣ የመንግሥተ
ሰማይን፣ መንገድ፣ መጥረጉን፣ እኛም፣ ሥራ፣ ሠርተን፣ አባታችን፣ ክርስቶስ፣
በጠረገልን፣ መንገድ፣ ተከትለን፣ መንግሥተ፣ ሰማይ፣ መግባታችንን፣ የሐንስ፣
አፈ፣ ወርቅ፣ አራቆ፣ ተርጉሞታል፣ ድርሳን፣ ፤ =

የመጥምቁ፣ የሐንስን፣ ታሪክ፣ አፈ፣ ወርቅ፣ የሐንስ፣ ጠቅሶ፣ ወስዶ፣
አራቆ፣ መተርጉሙን፣ ከተናገርን፣ ወደ፣ ፅረፍቱ፣ እንመለስ =

መጥመቁ፣ የሐንስ፣ በገሊላ፣ ሲሰብክና፣ ሲያጠምቅ፣ ንጉሠ፣ ሄሮድስ፣ ነበረ።
እሱ፣ የወንድሙን፣ የፊልጶስን፣ ሚስት፣ ቢያገባ፣ የሐንስ፣ የወንጌል፣ ሥርዓት፣
መንገድ፣ ጠራጊ፣ ሆኖ፣ መነሣቱን፣ ተመልክቶ፣ እንደቀድሞው፣ ሥርዓት፣ የወ
ንድምህን፣ ሚስት፣ መውረስ፣ አይገባህም፣ ብሎ፣ ስለገሠጸው፣ በዚህ፣ ምክን
ያት፣ ሄሮድስ፣ በወሀኒ፣ ቤት፣ አሠረው =

ሄሮድስም፣ የተወለደበትን፣ ቀን፣ በዓል፣ ለማክበር፣ መኳንንቱንና፣ ሠራዊ
ቱን፣ አስጠርቶ፣ በዳራሽ፣ ግብር፣ አግብቶ፣ ሲበላ፣ ሲጠጣ፣ ሄሮድስ፣ ያገ
ባት፣ የሄሮድያዳ፣ ልጅ፣ ወደአዳራሽ፣ ገብታ፣ በሄሮድስ፣ ፊት፣ ብትዘፍን፣ የም
ትፈልገውን፣ ነገር፣ ለምኝኝ፣ አላስቀርብኸም፣ ብሎ፣ ማለላት =

እሷም፣ ሔዳ፣ የሄሮድስን፣ ነገር፣ ለእናቷ፣ ብትነግራት፣ እናቷም፣ ሄሮ
ድስ፣ እንዳያገባት፣ የሐንስ፣ መከልከሉን፣ ታውቃለችና፣ የሐንስን፣ ራስ፣ አስቄ
ርጠህ፣ በጻሕል፣ ስጠኝ፣ በዬው፣ ብላ፣ መከረቻት = ልጅቷም፣ እናቷ፣ እንደ
መከረቻት፣ ሔዳ፣ ለሄሮድስ፣ ብትነግረው፣ ሄሮድስ፣ ስለ፣ መሐላው፣ አዘነ =

ነገር፣ ግን፣ ያደረበት፣ ሰይጣን፣ የሐንስን፣ ራስ፣ ቁርጠ፣ እንዲሰጣት፣ ስላሰጠ
ከነው፣ ቆርጣችሁ፣ ስጧት፣ ብሎ፣ አዘዘ =

ሕዝቡ፣ የሐንስን፣ ያከብሩት፣ ነበርና፣ ይህ፣ ትእዛዝ፣ ከንጉሠ፣ አፍ፣ በመ
ውጣቱ፣ የልደቱ፣ በዓል፣ ደስታ፣ ተለውጦ፣ ለሕዝቡ፣ ኃዘን፣ ሆነባቸው =

የታዘዙትም፣ በለወጎች፣ ወደወሀኒ፣ ቤት፣ ሔደው፣ የሐንስን፣ ራስ፣ ቁር
ጠው፣ ለሄሮድያዳ፣ ልጅ፣ በጻሕል፣ ሰጧት =

ልጅቱም፣ ወስዳ፣ ለናቷ፣ ሰጠቻት = (ወርእሱሰ፣ ለየሐንስ፣ ድኅረ፣ ተመት
ረት፣ ዐርገት፣ ውስተ፣ አየር) የሐንስ፣ ራስ፣ ግን፣ ከተቁረጠች፣ በኋላ፣ ወደ
አየር፣ ወጥታ፣ (ኢዶደልወክ፣ ከመ፣ ትንሣእ፣ ብእሲተ፣ እኅክ) የወንድምህን፣
ሚስት፣ ታገባ፣ ዘንድ፣ አይገባህም፣ እያለች፣ ሄሮድስ፣ ሠውሮ፣ ስለሠራው፣ ሥራ፣
ዙራ፣ በግልጥ፣ ሰበከች =

ይኸውም፣ ልማድ፣ ነው፣ ቃኤል፣ የወንድሙን፣ የአቤልን፣ ደም፣ ሠውሮ፣
ቢያረስስ፣ የአቤል፣ ደም፣ (ቃኤል፣ እኅዮ፣ ቀተለኒ) ብላ፣ በግልጥ፣ ወደ፣ እግዚ
አብሔር፣ ጮኸች =

የጸድቃን ፣ የቅዱሳን ፣ የሰማዕትነታቸው ፣ ምስክርነት ፣ እንደ ፣ ሐብል ፣ የተያያዘ ፣ ነው ። የኃዋኦንም ፣ የጭካኔ ፣ ሥራቸው ፣ የተያያዘ ፣ ነው ። የዮሐንስንም ፣ ሥጋውን ፣ ተማሪዎቹ ፣ ወስደው ፣ ቀብረውት ፣ ነበርና ፣ የእስክንድርያው ፣ ሊቀ ፣ ጳጳሳት ፣ አትና ቴዎስ ፣ ሐዋርያዊ ፣ በተሾመ ፣ ጊዜ ፣ የዮሐንስን ፣ ሥጋውን ፣ ከተቀበረበት ፣ አፍ ልሶ ፣ ወስዶ ፣ ቤተ ፣ ክርስቲያን ፣ ሠርቶበታል ።

ዮሐንስም ፣ ሰማዕትነት ፣ የተቀበለበት ፣ መስከረም ፣ ፪ ፣ ቀን ፣ ነው ። ሊቃውንት ፣ ግን ፣ ዮሐንስ ፣ የሰማዕታት ፣ ሐዲስ መጀመሪያ ፣ ሆኖ ፣ ስለተገኘ ፣ በዓሉ ፣ ሁልጊዜ ፣ የዓውደ ፣ ዓመት ፣ መጀመሪያ ፣ ይሁን ፣ ብለው ፣ በመስከረም ፣ ፩ ቀን ፣ እንዲከበር ፣ ወስነዋል ።

ስለዚህም ፣ አራቱን ፣ ዘመናት ፣ ሲያዛውራቸው ፣ ይኖራል ። ስለ ፣ እስክንድርያው ፣ ሊቀ ፣ ጳጳስ ፣ ድሜጥሮስም ፣ ጥቂት ፣ ታሪክ ፣ እንናገራለን ።

እግዚአብሔር ፣ የሚሠራውን ፣ ሥራ ፣ ሁሉ ፣ ለበዓለ ፣ ዕድሉ ፣ ያሳስበዋልና ፣ ቅዱስ ፣ ድሜጥሮስ ፣ በእስክንድርያ ፣ ሊቀ ፣ ጳጳሳት ፣ በተሾመ ፣ ጊዜ ፣ ከወንድሞቹ ፣ ሁሉ ፣ ተመርጦ ፣ ከፍጥረት ፣ ዓለም ፣ ጀምሮ ፣ ያለውን ፣ ዘመን ፣ በቀመር ፣ አግብቶ ፣ ቁጥሮ ፣ በአራት ፣ ዘመናት ፣ ውስጥ ፣ ለሚገኙት ፣ ትልልቆች ፣ አጽዋማትና ፣ በዓላት ፣ ወሰን ፣ ልክና ፣ መጠን ፣ በመስጠት ፣ ያደረገውን ፣ ሌሊት ፣ ለማወቅ ፣ በአበቅቲ ፣ ላይ ፣ ዕለትንና ፣ ሕፃዕን ፣ ጨምሮ ፣ በዓመት ፣ ውስጥ ፣ የሚገኙትን ፣ አጽዋማትንና ፣ በዓላትን ፣ ለማወቅ ፣ በመጥቅቅ ፣ ላይ ፣ የዕለት ፣ ተውሳክን ፣ ጨምሮ ፣ ነነዌ ፣ የምትገባበትን ፣ ቀን ፣ አስረድቶዋል ፣ (ነነዌን ፣ መሠረት ፣ አድርጎ) በነነዌ ፣ ላይ ፣ የአጽዋማትንና ፣ የበዓላትን ፣ ተውሳክ ፣ ጨምሮ ፣ አጽዋማትና ፣ በዓላት ፣ የሚውሉበትን ፣ ወርጉንና ፣ ቀኑን ፣ ከቀመረ ፣ (ከቁጠረ) ፣ በኋላ ፣ ይህንን ፣ መንፈስ ፣ ቅዱስ ፣ ገልጸለት ፣ የወሰነውን ፣ ነገር ፣ በዓለም ፣ ላሉት ፣ ሊቃን ፣ ጳጳሳትና ፣ ሊቃውንት ፣ ጽፎ ፣ ቢልክላቸው ፣ እነሱም ፣ ለወንድማችን ፣ ቤተ ፣ ክርስቲያን ፣ የምትተዳደርበትን ፣ ትልቅ ፣ ነገር ፣ እግዚአብሔር ፣ ገልጸለታል ። ብለው ። ጽሑፉን ፣ ተቀብለው ፣ እግዚአብሔርን ፣ አመስግነዋል ።

ይህም ፣ ድሜጥሮስ ፣ የወሰነው ፣ የቀጥሮ ፣ መጽሐፍ ፣ በያመቱ ፣ ለኢትዮጵያ ፣ ሕዝብ ፣ ክርስቲያን ፣ በዓመት ፣ መጀመሪያ ፣ (በቅዱስ ፣ ዮሐንስ ፣ ዕለት) ፣ ሲነገር ፣ ይኖራል ።

መነገሩም ፣ የኢትዮጵያ ፣ ሕዝብ ፣ የተዋሕዶ ፣ ሃይማኖቱንና ፣ የሃይማኖቱን ፣ መከበሪያ ፣ ጸምን ፣ በጣም ፣ ስለወደደ ፣ ነው ።

ስለዚህ ፣ የዮሐንስ ፣ የድሜጥሮስ ፣ የሉቃስ ፣ (የሦስቱ ፣ ቅዱሳን) ፣ አምላክ ፣ ንጉሡን ፣ ከነሠራዊቱ ፣ ጠብቆ ፣ ከዘመነ ፣ ሉቃስ ፣ ወደ ፣ ዘመነ ፣ ዮሐንስ ፣ ያሻግርልን ።

(አሜን ።)